

**ПРОСПЕКТ  
ЗА ИЗДАВАЊЕ И ТРГУВАЊЕ**



**Република Македонија  
Министерство за финансии**

**КОНТИНУИРАНА ДРЖАВНА ОБВРЗНИЦА БР.2 ВО  
2007 ГОДИНА**

**Денари 216.000.000,00**

Вкупниот износ на кој се издава континуираната државна обврзница бр.2 во 2007 година е 216.000.000,00 денари.

Државните обврзници се должнички хартии од вредност со рок на достасување од три календарски година од денот на издавање, кои ги издава Република Македонија со цел прибирање на парични средства.

Државните обврзници се издаваат во денари и се со неограничена преносливост.

Државните обврзници се издадени на 02.04.2007 година и носат ИСИН ознака **МКМИНФ20G069**.

**Скопје, ноември 2007 година**

## **1. ИЗДАВАЧ**

Република Македонија, Министерство за финансии, Даме Груев 14, Скопје

## **2. ВИД НА ХАРТИЈАТА ОД ВРЕДНОСТ**

2.1.Континуираната државна обврзница бр.2 во 2007 година е во износ од 216.000.000,00 денари.

2.2.Континуираната државна обврзница бр.2 во 2007 година се води како електронски запис во регистарот.

## **3. ОСНОВ ЗА ИЗДАВАЊЕ**

Законот за јавен долг (Службен весник на РМ бр. 62/05 од 28.07.2005 година), Правилникот за начинот и постапката за издавање и исплата на државни хартии од вредност (Службен весник на РМ бр.99/05 од 16.11.2005 година и бр.35/07 од 22.03.2007 година) и Одлука за видот и карактеристиките на државните хартии од вредност во 2007 година (Службен весник на РМ бр. 15/2007).

## **4. ВИД И КАРАКТЕРИСТИКИ НА КОНТИНУИРАНАТА ДРЖАВНА ОБВРЗНИЦА БР.2**

Континуираната државна обврзница бр.2 во 2007 година се издава со цел за прибирање на парични средства заради премостување на временската неусогласеност меѓу приливот на приходи и извршувањето на расходите на Буџетот на Република Македонија за 2007 година и за финансирање на Буџетскиот дефицит.

## **5. НОМИНАЛНА ВРЕДНОСТ И ПРЕНОСЛИВОСТ**

Континуираната државна обврзница бр.2 во 2007 година се издава во номинален износ од 216.000.000,00 денари и е неограничено пренослива. Номинална вредност на една државна обврзница изнесува 10.000,00 денари.

## **6. ПРАВА ОД ОБВРЗНИЦИТЕ - ПРЕСМЕТКА И ИСПЛАТА НА КУПОНСКА КАМАТА И НОМИНАЛНАТА ВРЕДНОСТ**

6.1. На Континуираната државна обврзница бр.2 во 2007 година се пресметува купонска камата во висина од 7,50% годишно.

Купонот е еднаков за сите пресметковни периоди до достасување на Континуираната државна обврзница бр.2 во 2007 година и се пресметува по формулата:

$$C = N \times \frac{c}{t}$$

Во случај кога периодот за кој се исплатува купонска камата е различен во однос на стандардниот период за пресметка на купонот ќе се применува следната формула:

$$C = N \times \frac{c}{t} \times \frac{A}{e}$$

C=купон во апсолутен износ

N=главница

c=годишна купонска камата (во %)

t=број на купони годишно

A=број на денови од почетокот на купонскиот период до денот на порамнување

e=број на денови во купонскиот период во кое се случува порамнувањето

6.2. Купонот се исплатува еднаш годишно во период од 3 години.

- Првата исплата на купонска камата ќе биде на 2 април 2008 година
- Втората исплата на купонска камата ќе биде на 2 април 2009 година
- Третата исплата на купонска камата ќе биде на 2 април 2010 година

6.3. Пресметката на каматата на Континуираната државна обврзница бр.2 во 2007 година започнува од денот на уписот во регистарот односно од 02.04.2007 година.

6.4. Номиналната вредност на Континуираната државна обврзница бр.2 во 2007 година пристигнува за исплата по истекот на 3 години од издавањето т.е. на 02.04.2010 година.

## **7. ИСПЛАТА НА ОБВРСКИ**

Средствата за исплата на обврските по номинална вредност и камата на Континуираната државна обврзница бр.2 во 2007 година се обезбедуваат од средствата на Буџетот на Република Македонија.

## **8. ПРЕДВРЕМЕН ОТКУП**

Согласно Законот за јавен долг (Службен весник на РМ бр. 62/05 од 28.07.2005 година), Министерството за финансии има право во секое време да изврши откуп на Континуираната државна обврзница бр.2 во 2007 година пред рокот на достасувањето преку јавна објава со покана за учество во предвремениот откуп.

## **9. ЗАПИШУВАЊЕ**

Континуираната државна обврзница бр.2 во 2007 година е запишана и се води во регистарот под ИСИН ознака **MKMINF20G069**.

## **10. ТРГУВАЊЕ НА СЕКУНДАРНИОТ ПАЗАР**

### **Македонската берза АД**

10.1. По усвојувањето на барањето за котација на официјалниот пазар, со Континуираната државна обврзница бр.2 во 2007 година ќе се тргува на секундарниот пазар на Македонската берза АД.

10.2. Со Континуираната државна обврзница бр.2 во 2007 година можат да тргуваат домашни и странски физички и правни лица.

10.3. Тргувањето на Континуираната државна обврзница бр.2 во 2007 година што котира на Македонската берза АД се врши врз основа на пазарна цена. Плаќањето по извршеното купување на Континуираната државна обврзница бр.2 во 2007 година на секундарниот пазар се врши по цената по која се тргувало на Берзата зголемена за стекнатата камата за периодот од последната исплата на каматата сè до денот на трансакцијата.

### **Пазар преку шалтер**

10.4. Со Континуираната државна обврзница бр.2 во 2007 година може да се врши тргување и преку *Пазарот преку шалтер* врз основа на *Правилата за начинот и условите за тргување и порамнување на трансакции со хартии од вредност на пазари преку шалтер* (Службен весник на РМ бр. 70/06 и бр. 14/07).

## **11. ПОЧЕТОК НА ТРГУВАЊЕ СО ОБВРЗНИЦИТЕ**

Тргувањето на Македонската Берза АД Скопје со Континуираната државна обврзница бр.2 во 2007 година започнува од денот на котација на официјалниот пазар на Македонската Берза АД Скопје.

## **12. МЕСТО И ДАТУМ НА ИЗДАВАЊЕ**

Континуираната државна обврзница бр.2 во 2007 година се издава во Скопје на **02.04.2007 година**.

## **13. ПОРАМНУВАЊЕ НА ТРАНСАКЦИИТЕ СО ОБВРЗНИЦИТЕ**

Порамнувањето на трансакциите со Континуираната државна обврзница бр.2 во 2007 година се врши согласно со Законот за хартии од вредност.

#### **14. ЗАСТАРУВАЊЕ НА ПОБАРУВАЊАТА**

Побарувањата врз основ на Континуираната државна обврзница бр.2 во 2007 година не застаруваат.

#### **15. ДИСТРИБУЦИЈА НА ПРОСПЕКТОТ**

15.1. Проспектот се става на располагање на сите брокерски куќи членки на Македонската берза АД.

15.2. По одобрувањето, Проспектот ќе биде објавен барем во едно од дневните гласила во Република Македонија и на web страната на Министерството за финансии [www.finance.gov.mk](http://www.finance.gov.mk).

**МИНИСТЕР**  
**Д-р Трајко Славески**